

అ రోజంతా ఎన్ని పనులు చేస్తున్నా నన్ను ఆ ఉత్తరంలోని విషయం కలవరపెడుతోంది. సిగరెట్టు కాలుస్తూ టేబుల్ ల్యాంపు వెలుతుర్లో జిడ్డు కృష్ణమూర్తి పుస్తకం చదువుతున్నాను. తీరికవేళల్లో తాత్విక గ్రంథాలు చదవడం, మరి తీరిక దొరికితే మిత్రులతో తాత్విక చర్చలు చేయడం నాకిష్టమైన విషయాలు. చాలాసార్లు ఆఫీసు విషయాల్లో అధికారులతో ఘర్షణ వడ్డప్పుడు నా ఆలోచనలు ఫిలాసఫీని ఆశ్రయిస్తాయి. పుస్తకంలోని నాలుగైదు పేరాలు చదివి ఆలోచిస్తూ ఉన్నాను. ఎందుకో మళ్ళీ మళ్ళీ నా ఆలోచనలు నత్యం ఉత్తరంలోని విషయంలోకి వెళ్ళిపోతున్నాయి. యాంత్రికంగానే లేచి గోడకు తగిలించిన చొక్కా జేబులోంచి ఉత్తరం బయటకు తీసి చూశాను. ఉత్తరంలోని చివరి పేరా వైపు నా కళ్ళు వెతుక్కుంటూ వెళ్ళాయి.

“అన్నయ్యా, ఇంకో విషయమేమిటంటే - మన ఊరులో ప్రాజెక్టు కడతారంట. అంటే మన పెన్నేటి బ్రిడ్జి నించి ఆనకట్ట ప్రారంభమవుతుందంట. మనూరితో పాటూ నీటి మునక కింద వద్దాలుగు గ్రామాలు ఉన్నాయంట. ప్రభుత్వం వారు మన భూములకీ, ఇళ్ళకీ నష్టపరిహారం కట్టిస్తారంట. నువ్వు వీలయినంత తొందరగా వచ్చి ఇక్కడి విషయాలు చూసుకోవాల్సి ఉన్నది. నువ్విక్కడి కొచ్చినాక విషయాలన్నీ వివరంగా మాట్లాడుకోవచ్చు. వదినకు నా నమస్కారాలు. శ్యామల, కళ్యాణీలకు నా ముద్దులు...
ఉంటాను
నీ తమ్ముడు
నత్యం.”

ఉత్తరాన్ని టేబులు మీద ఉంచేసి మంచం మీద వాలిపోయాను. అప్పటికే పిల్లలిద్దరూ మంచాలపై అడ్డదిడ్డంగా పడి నిద్రపోతున్నారు. అరుణ వంటింట్లో పాత్రల్ని నర్తుతున్న శబ్దం వినిపిస్తోంది.


కేవలం నామమాత్రంగా తెలిసిన ఒక మనిషి ఎదైనా భయంకరమైన వ్యాధికి గురై, మరో మూణ్ణెళ్లలో మన మధ్య ఉండడని తెలిస్తేనే భరించలేము! అట్లాంటిది కన్నతల్లి లాంటి ఊరు - నీటి మునకలో కొంతకాలం తర్వాత ఊరన్నది నామరూపాలు లేకుండా తుడిచిపెట్టుకు పోతుందని తెలిస్తే ఎలా భరించడం? మననంతా చెప్పలేని దిగులు అలముకుంది. ఏదో అనంతప్రతి... ఊరికి దూరంగా ఉండడం వల్లనేమో మరి ఎక్కువగా ఇదయిపోతున్నాను.

నా చిన్నతనపు రోజులు ఒక్కటొక్కటే స్మృతిపథంలో మెదలుతున్నాయి.... పెన్నేరూ, దానిమీద ఎప్పటిదో పాత బ్రిడ్జి, దాన్ని దాటుతున్నట్టే హనుమంతరాయుని గుడి. దాని ముందున్న రావీ వేవచెట్లూ, వాటికి కొంత దూరంలో నుంకేనుల చెట్లూ, దాని మీద కోతికొమ్మచ్చి మిత్రులతో అడుకోడాలూ, ఊర్లో రచ్చబండ వద్ద పేవరు చదువుతూ హాస్యలాడుకునే యువతరం. ఊరికి వడమటి వేపున్న కృష్ణాపురం వంకా, ఆ వంకలో ఈతచెట్లూ, గరిక బయళ్ళూ, జమ్ము పొదలూ, వాటి మధ్య వశువుల మంద, పశువులకావర్ల గొంతుల్లో చెంచు నాటకం వద్యాలూ....

ఎవరికయినా బాల్యం అంటే - ఆటలూ, పాటలూ, నేస్తాలూ, ఆ నేస్తాలతో తిరిగే ప్రదేశాలూ, ఆవులతో విందులూ, పెళ్ళిళ్ళూ, పేరంటాలూ, రకరకాల అనుభవాలూ - వాటిని పొందిన వరినరాలేగా!

“ఏమిటి అప్పుడే వండుకున్నావా” అంది అరుణ.
“ఊ... ఏదో ఆలోచిస్తూ అట్లా అడ్డం వడ్డాను.”
“ఏమోలోచిస్తున్నావు” అంటూ తాంబూలాన్ని వళ్ళంలో తెచ్చి నా వక్కన కూచుంది అరుణ.

తాంబూలమంటే నాకు ఆరవ ప్రాణమని అరుణకు తెలుసు. ప్రతిరోజూ రాత్రి భోజనానంతరం తాంబూలసేవనం తప్పనిసరి. అనలు నా చిన్నతనంలోని మొదటి జ్ఞాపకం మా అవ్వ ఇచ్చిన వక్కాకు వేసుకోవడం, రెండవ జ్ఞాపకం మూడవ జ్ఞాపకమూ అదే... ఎర్రగా నములుతూ మా అవ్వ ఒళ్ళో దూరి వడుకునేవాణ్ణి. మా నాన్న ఇంట్లోకి అడుగు పెడుతున్నట్టే గబుక్కున మింగేసి, మా అవ్వ కొంగుతో వళ్ళమీద, పెదాల మీదే ఎరువు పోయేటట్టు రుద్దేసి,



చిలుకూరి దేవప్రత

చిత్రాలు : ఎ. ఆంజనేయులు

ఎమెరుగనివాడికిమల్లె అడుకోడానికి బయటకు పరుగు తీసేవాణ్ణి. వక్కపొడి అందించింది అరుణ. దాన్ని నములుతూ ఆలోచిస్తున్నాను.
“ఎంటి ఆలోచన” అంది ఆకులకు సున్నం రాసిస్తూ.
“మధ్యాన్నం వచ్చిన నత్యం ఉత్తరం గురించి...”
“మన చేసును ఈసారి ఎవరికి గుత్తకీయాలనా?”
“అదేం కాదు. ఎవరికిస్తాం? ఈసారి కూడా రామయ్యకే ఇస్తాం. అందుకే ఆలోచించాల్సిందేముంది?”
“మరి” అంటూనే వక్కాకు నమిలిన నాలుకని చాపి ఎంత ఎర్రగయింద ఓరగంట చూసింది అరుణ.
“మన ఊరి గురించి... అదీ నీటిమునక కింద...” అని అంటున్నట్టే అందుకుంది అరుణ.
“మళ్ళీ మొదలయింది... మధ్యాన్నం బాధవడ్డావు కదా. అందులో ఈ రోజు

మునిగిపోతేందా ఏమన్నానా! ఎప్పుడో కదా" అంటూనే మంచాలకు దోమతెరలు కట్టడం ప్రారంభించింది.

"ఎప్పటికయినా మన ఊరు ఉండదు అనుకుంటూ ఉంటే..." మరి ఇంకేం మాట్లాడాలో తేచక ఆగిపోయాను.

"అదా! మీ ఊరు ఒక్కటే కాదులే, ఇంకా పద్నాలుగు ఊర్లు నీటి మునకలో పోతాయంట గదా!" అంది నవ్వుతూ.

నేనూ నవ్వేశాను. సిగరెట్టు అంటించుకుని కాలుస్తూ ఉన్నాను.

దోమతెరలు కట్టే పని అయిపోగానే నా వక్కన కూచుని అంది అరుణ - "రేపోసారి ఊరికి పోయి రావే! అక్కడి పరిస్థితులూ, అవీ... ఎట్లా రేపు సెలవే కదా!"

"అవునే. అందరం పోదామా" అన్నాను.

"పిల్లలకు పరీక్షలబ్యా - అందరం ఎందుకులే? అందులోనూ మునిగి పోతుండేది మీ ఊరేగా!"

"అంటే?" అడిగాను.

కొంటెగా చూస్తూ "మా ఊరు బళ్ళారి కదా" అంది అరుణ కొంటెగా చూస్తూ.

"అడబుద్ధి పోనిచ్చుకోలేదు చూడు" అంటూ తలపై సున్నితంగా మొట్టాను - నవ్వుతూ.

* * *

ఉదయమే హిందూపురంలో బస్సు ఎక్కాను. తొమ్మిదింటికల్లా అనంతపురం బస్టాండు చేరుకున్నాను. బస్టాండు చాలా రద్దీగా ఉంది. అప్పటికి ఇంకా కళ్యాణదుర్గం బస్సు రాలేదు. ఎంక్వయిరీలో అడిగితే మరో అరగంటకు వస్తుందన్నారు.

తుపానుకు సంబంధించిన ముసురు వట్టినందువల్ల జినజిన చినుకులు వడుతునే ఉన్నాయి. రేడియోలో వార్తల్ని బట్టి మరో 24 గంటల పాటూ నూర్చుకుంటే అవకాశమే లేదు. కోస్తా ప్రాంతంలో తుపాను వస్తే, అనంతపురంలో తుంపర వడుతుందన్నది ఇక్కడ అందరికీ తెలిసిన విషయమే. బస్టాండు బాగా రద్దీగా ఉంది. సిగరెట్టు వెలిగించుకుని ఓ బెంచీ మీద కూచున్నాను, బస్సు కోసం ఎదురుచూస్తూ.

"జానకిరామా, బాగుండావేమిరా" అన్న వలకరింపుతో తలెత్తి చూశాను. నవ్వుతూ నల్లవు కనిపించాడు.

"అ. బాగుండానురా. నువ్వు బాగుండావో" అంటూ కుశలప్రశ్న వేశాను.

"చాన్నాళ్ళయిందిరా నిన్ని జూసీ. కొంచెం లావయినాచప్పా యాడ ఉండేది - హిందూపురంలోనేనా?"

అవునంటూ తల ఊపాను. నల్లవు తలంతా నెరసిపోయింది. ముఖంలో మునలితనపు చాయలు కనబడుతున్నాయి. నలభై అయిదేళ్ళకే డెబ్బై అయిదేళ్ళు మీద పడ్డవాడిలా అవుపిస్తున్నాడు. నల్లవుది మా వక్క ఊరే. మా ఇద్దరిదీ దాదాపు ఒకే వయసు. మా ఊరి హైస్కూల్లో నేనూ, నల్లవు ఏడో తరగతి వరకూ కలిసి చదువుకున్నాం. వాళ్ళ నాయన చనిపోవడంతో ఏడో తరగతిలోనే చదువు మానేసి వ్యవసాయంలోకి దిగాడు. అప్పటినించి ఏ తిరునాళ్ళకో, ఏ పండక్కి మా ఊర్లో ఉన్న వాళ్ళ బంధువుల ఇంటికి వచ్చినప్పుడు నాతోనే గడిపేవాడు.

"ఇల్లిక్కడికి పోయింటివి?" అడిగాను.

"ఈటికే. అనంతపురానికి వచ్చింటి, మా పెద్ద పాపకి నమ్మందము చూసేకి."

ఆ మాటా ఈ మాటా మాట్లాడుతున్నట్టే కళ్యాణదుర్గం బస్సు రానే వచ్చింది. ఆలస్యం చేయకుండా ఇద్దరం బస్సులో కూచున్నాము. బస్సు అయిదు నిమిషాల్లో బయల్దేరింది.

"ఇంకేమిరా విశేషాలూ?" అడిగాను నల్లవుని.

"ఏమున్నాయిరా" అంటూ నవ్వాడు నల్లవు.

"డామ్ కడుతున్నారంట కదా పెన్నేటి మీద" అంటూ నేనే విశేషాన్నందించాను.

"ఊ... అంటుండారు... ఏం చేయాలో దిక్కు తెల్లేదు."

"మనమేం చేయగలం? అది గవర్నమెంటు నిర్ణయం కదా."

"ఏం నిర్ణయమో! నా యల్లావాళ్ళకి పెద్ద దెబ్బ!" నల్లవు కళ్ళలోకి చూశాను.

గంట తర్వాత మా ఊరి

ఫాలిమేరల్ని సమీపిస్తోంది బస్సు.

అంతంతముటుకే కదా!"

కండక్టరు టికెట్ల కోసం మా దగ్గరికి వచ్చాడు. నల్లవు వారిస్తూ ఉన్నా, వాడి టికెట్లకూడా నేనే తీశాను. వాడు నొచ్చుకున్నాడు. 'ఎం ఫర్వాలేదులే' అంటూ వాడి చేతిని ఆప్యాయంగా నొక్కాను. నవ్వాడు నల్లవు. అనంతపురం మునిసిపల్ లిమిటెడ్ దాటింది బస్సు. టికెట్లు కొట్టడం పూర్తి అయినట్లు ఇనుపకడ్డీ మీద 'ఠంగ్' మంటూ శబ్దం చేశాడు కండక్టరు. బస్సు వేగం వుంజుకుంది.

"ఊ - చెప్పు చెప్పు. నష్టపరిహార విషయం..." అడిగాను నల్లవును.

తంతముటుకేరా. అసలే మన దిక్కు భూముల రేట్లు తక్కువ. పదెకరాలు అమ్మినా ఒక లక్ష రూపాయలు కండ్ల జూడము. ఇంగ గవర్నమెంటు ఇచ్చే నష్టపరిహారం అంతంతే. మన భూమికి చుట్టుపక్కల భూములు ఎప్పుడో కొన్ని ఎండ్ల కిందట అమ్మేసిన రేట్లని లెక్కలోకి తీసుకోని సారాసగటు మింద దుడ్లు కట్టిస్తారు. పదెకరాలకీ అంతా ఏ యాభైవేలో పరిహారంగా ఇస్తారంటే!..." అంటూ చెప్పుకుపోతున్నాడు నల్లవు.

'అట్లా' అనేసి ఆలోచనల్లో పడిపోయాను - కిటికీలోంచి దూరంగా బద్ధకంగా కదులుతోన్న కొండలవైపు చూస్తూ.

"కనీసం ఏడెనిమిదేండ్లయినా పట్టాచ్చునంట డామ్ కట్టేకి" అన్నాడు నల్లవు.

"ఊ... ఆలోగా అందరి ఇండ్లకీ, భూములకీ నష్టపరిహారం చెల్లించేసి ఊర్లను ఖాళీ చేయిస్తారేమో కదా."

"అంతే మడ! యాటికి పోవల్లో అర్థం కాలేదురా. యా ఊరుగాని ఊరికో పోయి, వీళ్ళిచ్చే దుడ్లతో చారెడు నేల కొనుక్కోని ఒక ఈతాకు గుడిసె ఏసుకోని ఉండల్ల కదా - అని అనుకుంటూ ఉంటే మనసంతా పిండేసినట్లు అయిపోతా ఉందప్పా, జానకిరామా" అన్నాడు. అట్లా మాట్లాడుతుంటే వాడి గొంతు జీరపోవడం గమనించాను.



“నిజమేరా” అన్నాను. ఎన్నో విషయాలు వాడితో చెప్పుకోవాలని ఉన్నా నాకు మాటలు పెగల్లేదు. మౌనంగా ఉండిపోయాను.

గంట తర్వాత మా ఊరి పొలిమేరల్ని నమిపిస్తోంది బన్ను. దూరంగా నుగాలీల గుడిసెలూ, ఎర్రటి మిడ్డెలూ కనబడుతున్నాయి. వాటికి కొద్ది దూరంలో పెన్నేటి మీది బ్రిడ్జి, దానికి మరికొస్తే దూరంలో మా ఊరి తాలూకు ఇళ్ళూ, గడ్డివాములూ కనిపిస్తున్నాయి.

బ్రిడ్జి దాటి ఊరు చేరింది బన్ను.

“నేను పొయ్యోస్తానా” అని చెప్పేసి బన్ను దిగాను. నాతో పాటు నలుగురు ప్రయాణికులు దిగారు. వాళ్ళు మా ఊరివాళ్ళు కాదు. ఏ ఇంటికయినా చుట్టపు చూపుగా వచ్చారేమో.

అకాశం నల్లటి మేఘాలతో నిండి ఉండేకాని, వర్షం వడటం లేదు. టైము చూసుకున్నాను. పదకొండు గంటలయింది.

బన్ను వెళ్ళిపోయింది.

దూరంగా వేవమాను కింద బడిగే హనుమంతపు నాగలి చేస్తూ ఉన్నాడు. అతని చుట్టూ నలుగురు రైతులు మొద్దులపై కూచుని మాట్లాడుతూ ఉన్నారు. హనుమంతపు ఏదో మాట్లాడితే వాళ్ళందరూ నవ్వుతున్నారు. దానికి కొద్ది దూరంలో ఉన్న ఈతాకు కొట్టు హెంటులలో కొందరు కాఫీలు తాగుతున్నారు. మరికొందరు బగ్గానీ (తిరుగువాత బోరుగులు) తింటున్నారు.

పళ్ళూ పూలు ఉన్న నంచినీ ఎడమ చేతి నుంచి కుడి చేతిలోకి మార్చుకొని మెల్లగా మా ఇంటి వైపు నడక సాగించాను. దాల్లో ఎదురయిన వాళ్ళందరూ ఎంతో ఇష్టంగా వలకరిస్తున్నారు. అందరికీ నవ్వుతూ సమాధానం చెబుతూ సాగిపోతున్నాను. ఈ మనుషులూ, ఈ ఇళ్ళూ, ఈ నందులూ నాకు ఎంతిష్టమో చెప్పలేను. ఎవరయినా వాళ్ళ ఊరిని గురించి చెబితే నేను ఊహించుకునేది ఈ ఊరినే, ఏ నవలలోనో, కథలోనో ఊరిని వర్ణిస్తే, నా మనసులో చిత్రక వట్టిది ఈ ఊరి పరిసరాలే.

మా ఇల్లు చేరుకున్నాను. మా తమ్ముడు సత్యం ఇంటి బయట ఉన్న అరుగుమీద కూచుని కలబంద నారతో పగ్గం పేడుతూ ఉన్నాడు.

“ఏయో! ఏమే, మా అన్నయ్యొచ్చినాడు. కాళ్ళకు నీళ్ళు దీనకరా” అంటూ ఇంట్లోకి కేకేసి కుశలప్రశ్నలు వేయడంలో ఉండిపోయాడు.

శాంతమ్మ (తమ్ముడి భార్య) పెద్ద ఇత్తడి చెంబుతో వేడినీళ్ళు తెచ్చి ఇస్తూ “ఏం బావా? చాన్నాళ్ళకి వస్తావి. అక్కా పిల్లలూ బాగుండారా” అంది.

ఆమెకు సమాధానం చెప్పి, ముఖం, కాళ్ళూ కడుక్కుంటుంటే, “పెదనాయి న వచ్చినాడే. బాగుండారా పెదనాయినా? పెద్దమ్మనీ, శ్యామల, కళ్ళాణ్ణిలనీ తేలుకు రాగూడదో చూస్తుంటిమి” అంది తమ్ముడి కూతురు వనంత. నిన్నా మొన్నటి పిల్ల అప్పుడే పైటలేస్తోంది. ఆ పావకూ సమాధానం చెప్పి సత్యం పక్కనే కూచున్నాను వాడి టవలతో ముఖానికున్న తడిని ఒత్తుకుంటూ.

అయిదు నిమిషాల్లో కాఫీ చేసుకుని జానెడు స్టీలు గ్లాసుకు తెచ్చింది శాంతమ్మ. తాగుతున్నాను. నేను వచ్చినట్టు ఎట్లా తెలిసిందో ఏమో, వెంకటవతి మామా, ఓబుళేను చిన్నాయనతో పాటు ఇరవైమంది చిన్నా పెద్దా, మునలీ ముతకా వచ్చి మా ఇంటి రెండువైపులా ఉన్న అరుగుల్లో నిండిపోయారు.

“ఇంగేడ ఊరు నాయిన్నా అంతా మునిగిపోతాదంట” అన్నాడు నలమాలపు తాత. ఊత కర్ర పట్టుకొని వణకుతూ నా కళ్ళలోకి చూసే ప్రయత్నం చేస్తున్నాడు.

“నువ్వు నూడంగ ఈ ఊరు మునిగిపోదులే తాతా! ఇంకా ఎట్ల లేదన్నా వడేండ్లు పట్టదా డామ్ పూర్తి అయ్యేకి - నువ్వెంత కాలం బతుకుతావు. ఇంకా అయిదేండ్లకి గుంతకి పోవా” అన్నాడు నా వక్కనే కూచుని ఉన్న పదారేళ్ళ సీనుగాడు, తాతని ఆట పట్టించాలని.

అందరూ గలగలమంటూ నవ్వారు.

“నగండి నాయినా, నగండి... నేనెట్లా ఈ పొద్దో, రేపో గుంతకి పోతా. నా నంగతి ఇడిసిపెట్టు. ఎవురున్నా ఎవురు పోయినా ఊరు నల్లగుండల్లరా. కన్నతల్లి కంటే ఎక్కువరా! ఊరంటే ఏడిదనుకున్నాడో తిక్కనాకొడుకు... మన తాతలు, ముత్రాతలు ఈ ఊర్లోనే బతికినారు. ఈ ఊరి ఏటి గడ్డలోనే కలిసిపోయినారు. రేపు నేనూ అదే ఏటి గడ్డలో కలిసిపోతా... సచ్చిపోయేకి యానాకొడుకు యదబడతాడులే. ఈ యంగటినూ, ఆ మల్లెనూ, ఈ ఓబుళవతి, ఆ రోశయ్య అందరూ ఈ ఊరు పాడయిపోతే యాటికో పోతారు గదప్పా! అదే నా యదారంతా. ఈ పొద్దు ఈ జానకిరామప్ప వచ్చే, మనూరోడనీ, మనోడనీ, హిందూపురాన్నించి వచ్చినాడని తెలుత్రానే ఇంత మందిమి వచ్చి ఈడ ముసురుకొంటిమి. ఇదంతా ఊరు నలవే గడేమప్పా. రేప్పొద్దన్న ఊరు మునిగిపోయినాక ఒకాయప్ప అనంతపురమూ, ఒకాయప్ప బళ్ళారీ, ఇంకో కాయప్ప కళ్ళాణదురగమూ, ఇంకా ఒకాయప్ప రాయదురగమూ చేరతారు. ఇట్ల దిక్కులుకి ఒకరయి పోతారా”

అంటూ పూడుకుపోతున్న గొంతుతో నలమాలపు తాత మాట్లాడుతూ ఉంటే

వైపులా ఉన్న అరుగుల్లో నిండిపోయారు.

ఇరవైమంది వచ్చి మా ఇంటి రెండు

అంతవరకూ నవ్విన వాళ్ళందరూ కిమ్మనకుండా గమ్మున ఉండిపోయినారు. అందరి ముఖాల్లో వేదన కనిపించింది. నాకు ఒక్కసారి బోరుమని ఏద్యేయాలనిపించేంత దుఃఖం పొంగుకొచ్చింది.

“మునిలోడేందో మాయ జేసెగదరా అందర్నీ నోరెత్తకుండా జేసె” అన్నాడు ఓబుళేను చిన్నాయన - వాతావరణాన్ని తేలిక చేయాలని అట్లా అన్నాడేమో మరి.

“మాయగాదురా ఓబుళేనూ, ఉండేదంతే -” అనేసి తను చెప్పేదిక ఎమీ లేదన్నట్టు ‘పొయ్యోస్తారా జానకిరామా’ అని చెప్పేసి అరుగు దిగి కర్ర ఊతంత మెల్లగా అడుగులేస్తూ వెళ్ళిపోయాడు నలమాలపు తాత.

“మునిలోడు చెప్పింది రైటేరా. ఉన్న ఊరు కన్నతల్లే మడి. ఈ జానకి రామునికి ఎంత ప్రేమరా ఊరంటే - నా చేసు ఎప్పటికీ అమ్మను, అమ్మితే ఈ ఊరు నా ఊరు గాకుండా పోతుంది కదా అని ఈయప్ప వాదన - నీ ఊరు మీద మమకారం జూసి ఎంత సంతోషమయ్యేదిరా; నాకయితే - పోగాలం వచ్చినప్పుడు అన్నీ పోతాయిరా. ఇప్పుడు నువ్వు అమ్మను అన్న నీ చేసుని గవుర్నమెంటోడు ఇడుస్తాడా” అంటున్నాడు వెంకటవతి మామ నన్నుద్దేశించి.

“అవును పావం. ఊరన్నా చేసన్నా అంత ప్రాణం వీనికి - గవుర్నమెంటు ఉద్యోగాల్లో పెద్ద పట్టాల్లో ఉన్నా మీ ఊరు యాది అని ఎవురన్నా అడిగితే, ఈ ఊరి పేరేరా వాడు చెప్పేది!” అంటున్నాడు ఓబుళేను చిన్నాయన. అతని మాటలకి ఎందుకో నా కళ్ళు చెమ్మగిల్లాయి.

“ఒరే సత్యమూ జానకిరామన్నకి వాని చేస్తు ఒకసారి చూపించుకొని రాపోరా పావ్నూ” అన్నాడు వెంకటవతి మామ.

“ఊఁ ఊఁ. మీరు మాట్లాడేది అయిపోతే - అట్ల పొయ్యోస్తాము” అన్నాడు సత్యం.

అరగంట తర్వాత భోంచేసుకుని చేసు వైపు బయల్దేరాము నేనూ, సత్యం, వెంకటవతి మామా, ఓబుళేను చిన్నాయనా.

ఊరికి వడమటి దిశగా కృష్ణాపురం వంకకి ఇవతల ఉన్నాయి మా చేలన్నీ. వేరుసెనగ వైరుతో కళకళలాడుతున్న చేసులు దారి కిరువక్కలా ఉన్నాయి.

నా చిన్నతనంలో ముంగారు వంటలుగా వచ్చుజొన్నా తెల్లజొన్నా నజ్జా, పెనరా, అలనందా, కందీ వేసేవాళ్ళు. పాతిక ముప్పయ్యేళ్ళుగా అన్నీ చేలల్లో వట్టి వేరుసెనగే వేస్తున్నారు. చుట్టువక్కల ఊళ్ళలో వేరుసెనగ వండించడంలో మా ఊరిదే పైచేయి. అసలే కరవు ప్రాంతంగా ప్రసిద్ధి చెందిన అనంతపురంలో జిల్లాలో వచ్చే అడపాదడపా వానలకి ఒక్కసారి రైతుకు వేసిన విత్తనం తిరిగి అందడమే కష్టం... అయితే, చుట్టువక్కల ఊళ్ళలో విత్తనం కూడా తిరగని స్థితిలో, మా ఊళ్ళో విత్తనం తిరిగింది. తక్కిన ఊళ్ళలో మామూలు వంట వండిందంటే, మా ఊళ్ళోని రైతులకు గొప్ప వంటలు వండినట్లే లెక్క! మరి మా భూములే మంచి భూములు, లేదంటే మా ఊరికి ఒకవైపు పెన్నేరూ మరోవైపు హనిమిరెడ్డివల్లి చెరువూ, ఇంకో వైపు కృష్ణాపురం వంక ఉండడం కారణమేమో చెప్పలేం.

“ఈసారి ఫర్వాలేదన్నా సెనిక్కాయ బాగనే ఉంది” అన్నాడు సత్యం.

“వానలు అనలైన కాలం రాకుండా అగ్గివడిపాయెనప్పా. లేకుంటేనా బ్రమ్మాండంగా వండుతాండే. నేను ప్రాయంలో ఉన్నప్పుడు వస్తాండే వానలు గీన ఇప్పుడొస్తేనా, బంగారు పొగెగురుతాండే” అన్నాడు ఓబుళేను చిన్నాయన.

దూరంగా ఏవో చెట్లు నాటుతూ ఉండడం కనిపించింది. “మామా! ఎప్పుడో చీనీ చెట్ల, నిమ్మ చెట్ల నాటుతున్నారు” అనడిగాను వెంకటవతి మామని.

“వాళ్ళా... నారాయణరెడ్డి వాళ్ళులేరా. నారాయణరెడ్డి అంటే ఎగువవల్లి తిప్పారెడ్డి కొడుకు. చీనా చెట్లు నాటుతుండారులే.”

“అహో, ఇప్పుడు చీనీతేట వేసేదేందీ. ఎందుకట్లా వని చేస్తున్నారు. చీనీ వంట చేతికి అందే లోపలే గవర్నమెంటు స్వాధీనం చేసుకుంటుంది కదా. తిక్కవని!” అన్నాను.

వెంకటవతి మామ నవ్వి, “వాళ్ళు తిక్కేళ్ళు కాదురా! నువ్వు నేనూ తిక్క నాయాళ్ళు!” అన్నాడు.

నాకర్థం కాలేదు.

“దుడ్లు సంపాదించుకొనేకి అదొక ఎత్తురా” అన్నాడు ఓబుళేను చిన్నాయన.

“ఎట్లెట్లా?” అన్నాను ఆయన కళ్ళలోకి చూస్తూ.

“గవుర్నమెంటోళ్ళు భూస్వామి నష్టపోకుండా ప్రతి చెట్టుకీ నష్టపరిహారం కట్టిస్తుంది. అదేదే - పేవర్లో స్టేటుమెంటిస్తారే ఫలానా భూమిని మేం స్వాధీనం చేసుకుంటున్నాం అంటూ, దానికి ముందే భూమిలో నాటిన చెట్లకు దుడ్లు కట్టిస్తారంట. అందుకే వాళ్ళు ఆ అగచాట్లు పడుతుండారు” అంటూ బీడి అంటించుకొనేకి నడక మెల్లగా సాగిస్తున్నాడు ఓబుళేను చిన్నాయన.

“దుడ్లుండే వాళ్ళు ఇంకా ఇన్ని దుడ్లు జేసుకుంటారన్నా” అన్నాడు సత్యం.

“ఇంత తిప్పలు పడే బదులూ ఆ భూమినే ఎక్కువ రేటు ఉండేట్లు వేయించుకుంటే సరిపోయేది కదా” అన్నాను.



“ఏరా, సాలయిపోయిందా” అన్నాడు వెంకటవతి మామ.
 “ఏం లేదు” అన్నాను, నా చిన్ననాటి జ్ఞాపకాల్ని ఏరు కుంటున్నాను అని చెప్పలేక.
 ఇక్కడి ప్రతి అణువణువూ నాకొక స్మృతిరేణువే!
 వంటల కాలంలో ఈ చెట్ల కిందే కళ్ళం చేసేవాళ్ళం, రాత్రిళ్ళు కళ్ళానికి కావలా కాసేవాళ్ళం. రాత్రిళ్ళు అన్నాలు తింటూనే నేనూ, నత్యం, ఆనందూ, ఎర్రోడూ విరాట పర్యమూ, చెంచులక్ష్మి నాటకాల్లోని వద్యాల్ని నిద్దర వచ్చేవరకూ నటికొచ్చిన రాగంలో పాడేవాళ్ళం. ఏ వెన్నెల రాత్రో గాడిదలు దొరికాయా ఇంకంతే. తెల్లవార్లు గాడిదలపై నవార్లు - వంతుల వారీగా. ఉదయం ఇంకా ఇంటినుంచి అన్నం రాకనే చిన్నా చితకా ఈత చెట్లని కొట్టి లేత ఈతగడ్డ తినేయడం. ఇంటినించి మా అన్నం రావడమే అలస్యం ముందు అవురావురని తినేయడం, మా అవుల్ని తోలుకుని దగ్గర్లోనే ఉన్న కృష్ణాపురం వంకకు పోయి వంకలో చేవల వేట జోరుగా సాగించడం.
 “పోదాం వదరా! పైటెలయ్యింది” అని వెంకటవతి మామ అనడంతో స్పృతుల్లోంచి జారిపడ్డాను.
 అందరం ఊరి దారిపట్టాము.

అనంతపురానికి వెళ్ళే బస్సు వచ్చి ఆగింది.
 “వస్తానన్నా వదిల్చి పిల్లల్ని ఉగాదికి పంపియ్యి, వీలయితే నువ్వు రా” అంటున్నాడు నత్యం. బస్సు ఎక్కే హడావిడిలో ఉన్న నాతో.
 “నరే” అంటూ బస్సెక్కి కూచున్నాను. మనసంతా బరువుగా ఉంది.
 బస్సు కదిలింది మెల్లగా.
 హైస్కూలు వైపు, ఏటి వైపు ప్రేమగా చూస్తున్నాను. నా చిన్ననాటి అనుభవాలు ఎన్ని ఇక్కడ చల్లుకున్నానో... స్కూలు ఎగ్గెట్టి పెన్నెట్లోని నల్లరాతి మడుగులో ఈదుతూ కొట్టిన కేరింతలూ, హెడ్డావ్వరు అక్కడికి వస్తున్నాడని తెలిసి చచ్చే చావెరక్క పరిగెత్తడాలూ...
 ఎంత తొందరగా రీలు తిరిగిపోయింది!
 బ్రిడ్జి దాటింది.

తాండా గుడిసెలు దాటింది బస్సు.
 ఊరు వెళ్ళిపోయింది.
 “ఈ బ్రిడ్జినించి సోములదోపు వరకూ డామ్ కడతారంట కద రెడ్డి. అయితే, మీ ఊర్లన్నీ నీటి మునక కిందికి వస్తాయి” అంటున్నారెవరో నా వెనుక సీట్లోంచి.
 “అవును.”
 తల తిప్పి చూశాను. అడుగుతున్నాయన ఎవరో నాకు తెలీదు. కానీ, అవును అన్న శాస్త్రీ మాత్రం మా ఊరి తిమ్మారెడ్డి కొడుకు శ్రీధర్ రెడ్డి. అతనితో నాకు అంత పరిచయం లేదు. అందుకే పలకరించలేదు నేను.
 “మరింకేం, భూములపై భారీగా డబ్బు సంపాదించే ఏర్పాటు చేస్తుంటారే మీ ఊరి వాళ్ళు. మీకేం ఫర్వాలేదులే... లేనివాళ్ళకే ఇబ్బందంతా” అన్నాడు కొత్తాయన.
 “ఏమీ లేనోళ్ళకైనా వాళ్ళ స్థాయిని బట్టి ఇస్తుంది కదా కాంవన్వేషను” అన్నాడు శ్రీధర్ రెడ్డి.
 “అహో... అది కాదు రెడ్డి - నా పాయింటు క్యాచ్ చేయటం లేదు నువ్వూ. మీరు లేని తోటల్ని పెంచి చెట్లు కింతా అని పరిహారం తీసుకుంటారు గవర్నమెంటుతో. అక్కడితో ఊరుకోరు. ల్యాండు ట్రీబ్యూనల్ కి పోయి నల్లకోట్లతో వాదించజేసి కోరినంత కాంవన్వేషన్ సంపాదించుకో గలరు. అలాగా జనానికి అంత తెలివీ, అంత భూమి, అంత డబ్బూ ఉండద్దా - టేకిట్ ఈజీ.... ఇలా అంటున్నానని ఏమనుకోవద్దు రెడ్డి!” అన్నాడు కొత్తాయన.
 “అదేం లేదులే... ఎంత చెట్టుకంత గాలి... ఏమైతేనేం, మన గవర్నమెంటుకి అందరూ నమానమే... అందరికీ డబ్బు కట్టిస్తుంది కదా... అంతవరకూ సంతోషించల్ల మనం!” అంటున్నాడు శ్రీధర్ రెడ్డి.
 “ఉన్న భూములకూ, ఇళ్ళకూ, చెట్లకూ నష్టపరిహారం చెల్లించే మీ గవర్నమెంటు మా అనుభూతులకూ, అనుభవాలకూ, మా జ్ఞాపకాలకూ నష్టపరిహారం చెల్లించగలదా. పరిహారం డబ్బుతో నా ఊరిని కొనుక్కోగలనా, నా స్పృతుల్ని కొనుక్కోగలనా” అని వెర్రెగి అరవాలనిపిస్తోంది. మాటలు పెగల నీయకుండా గొంతు పూడుకుపోయినట్టుంది. కనుకొలకుల్లో నీళ్ళు నుళ్ళు తిరిగాయి.

“అదీ దశలవారీగా చేస్తారు. ఏళ్ళ భూముల రేట్లు పెరిగేకే తమ భూముల్ని దగ్గర బంధువులకే అమ్మేసుకున్నట్లు నాటకమాడినారు. ఇంక భూ సంపాదన అధికార్లకి రేటు పెంచడానికి అంతో ఇంతో ముట్టజెప్పి వచ్చినారు. దాంతో మరీ రేటు పెరుగుతుంది. అక్కడితో కత ఆగిపోదు. తగినంత రేటు గవర్నమెంటు ఇవ్వలేదని న్యాయస్థానాన్ని ఆశ్రయిస్తారు. పెద్దోళ్ళకు న్యాయం ఎట్లానూ జరుగుతుంది కాబట్టి, అక్కడా న్యాయం జరక్కేమవుతాది” అన్నాడు వెంకటవతి మామ.
 “మనమూ అట్టే చేస్తే సరి” అన్నాను.
 “మనకుండే చారెడు భూమికి అంతంత ఖర్చు పెట్టుకుంటే అడుక్కు తినుకుంటాపోవల్ల” అన్నాడు ఓబుళేను చిన్నాయన.
 “పెద్ద పెద్ద భూస్వాములకయితే మంచి లాభనాటి వ్యవహారమే. మనట్లా వాళ్ళకి ఏది చేసినా నష్టమే” అన్నాడు వెంకటవతి మామ.
 వట్నంలో ఉండి ఎన్నో తెలుసుననుకున్న నేను ఇవన్నీ కొత్తగా వింటున్నాను.
మా మెత్తన్నేల చేసు చేరుకున్నాము. వచ్చగా వేరుసెనగ పైరు వరుచు కుని ఉన్న 10 ఎకరాల చేను అది. చేను చుట్టూరూ కలబందా, ఊరుకల్లి కంచెగా ఉండటమే దానికి మరింత అందం. అందులో బోరు వేయించి అక్కడ ద్రాక్ష తోట పెట్టాలని నా చిరకాల వాంఛ! ప్రస్తుతం ఆ ఆలోచన విరమించుకోవాల్సిందే - మా చేనుకు వక్కనే మా పెద్ద తాత వాళ్ళ బావి. దానికి కొద్ది దూరంలో మా అవ్వ నమాది. చేనుకు ఎదురుగా చిన్న చింతతోపు - అందులో ఆరు చింత చెట్లున్నాయి. వేనవి సెలవుల్లో ఇక్కడే గడిపేవాడిని.
 “అన్నయ్యా, నువ్వు చీనీ చెట్లు నాటించు ఎక్కువ పరిహారం వస్తుంది” అన్నాడు నత్యం.
 వాడి వైఫాకసారి చిత్రంగా మాసి ఊరికే ఉండిపోయాను. తాతలనాటి భూమి నానించి దూరమైపోతుంటే, దీనిపై వ్యాపారం చేసుకోడానికి చెట్లూ, వుట్లూ నాటడం నాకు వల్లగాని వనిరా అని చెప్పడానికి మాటలు పెగలేదు.
 వాళ్ళందరినీ వదిలేసి చిన్న చింతతోపులోని పెద్ద చింతమాను కిందకు వెళ్ళి ఓ రాయిమీద కూచున్నాను.